



## IL-KUMITAT TAR-REĠJUNI

Il-Kumitat tar-Reġjuni jinkludi 350 membru li jirrapreżentaw lill-awtoritajiet reġjonali u lokali tat-28 Stat Membru tal-Unjoni Ewropea. Huwa joħroġ opinjonijiet li jintalbu fil-każijiet tal-konsultazzjoni obbligatorja (kif rikjest mit-Trattati) u fil-każijiet ta' konsultazzjoni volontarja, u, fejn ikun xieraq, joħroġ opinjonijiet fuq inizjattiva tiegħu stess. Il-membri tiegħu ma huma marbuta b'ebda mandat obbligatorju. Huma jeżerċitaw dmirijiethom b'indipendenza sħiħa, fl-interess ġenerali tal-Unjoni Ewropea.

### IL-BAŽI ĠURIDIKA

L-Artikolu 13(4) tat-Trattat dwar l-Unjoni Ewropea (TUE), l-Artikolu 300 u l-Artikoli 305 sa 307 tat-Trattat dwar il-Funzjonament tal-Unjoni Ewropea (TFUE), id-Deciżjoni tal-Kunsill (UE) 2015/116 tas-26 ta' Jannar 2015 li taħtar il-membri u l-membri supplenti tal-Kumitat tar-Reġjuni għall-perjodu mis-26 ta' Jannar 2015 sal-25 ta' Jannar 2020.

### L-OBJETTIVI

Il-Kumitat tar-Reġjuni (KtR), li gie stabbilit fl-1994, b'segwitu għad-dhul fis-seħħ tat-Trattat ta' Maastricht, huwa korp konsultattiv li jirrapreżenta l-interessi tal-awtoritajiet reġjonali u lokali fl-Unjoni Ewropea u jindirizza opinjonijiet f'isimhom lill-Kunsill u lill-Kummissjoni. Il-Membri, jistgħu, pereżempju, ikunu mexxejja ta' awtoritajiet reġjonali, sindki jew rappreżentanti eletti jew mhux eletti tar-reġjuni u tal-bliet tat-28 Stat Membru tal-UE.

Fi kliem id-dikjarazzjoni tal-missjoni tiegħu stess, il-KtR huwa assemblea politika msawra minn persuni eletti fil-livell reġjonali u lokali li jaħdmu għall-integrazzjoni Ewropea. Huwa jirrapreżenta lit-territorji, ir-reġjuni, il-bliet u l-municipalitajiet kollha tal-Unjoni Ewropea fil-livell istituzzjonali.

Il-missjoni tiegħu hija li jinvolti lill-awtoritajiet reġjonali u lokali fil-proċess Ewropew tat-teħid tad-deciżjonijiet u li jħeġġeġ partecipazzjoni akbar min-naħa taċ-ċittadini.

Biex jiżvolgi aħjar dan ir-rwol, il-KtR ilu jfittex li jingħata d-dritt li jirreferi l-każijiet ta' ksur tal-prinċipju ta' sussidjarjetà quddiem il-Qorti tal-Ġustizzja. Issa, b'segwitu għad-dhul fis-seħħ tat-Trattat ta' Lisbona, għandu dak id-dritt skont it-termini tal-Artikolu 8 tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità.

Fil-qasam tal-politika ta' koeżjoni, il-Kumitat tar-Reġjuni, permezz tal-Kummissjoni tiegħu għall-Politika ta' Koeżjoni Territorjali (COTER), jiffoka fuq l-evalwazzjoni tal-eżitu tan-negożjati dwar il-ftehimiet ta' sħubija u l-programmi operattivi, u l-applikazzjoni tal-



prinċipju tas-sħubija fil-kuntest tal-ipprogrammar tal-FSIE għall-2014-2020, kif ukoll fuq ir-rapporti ta' koeżjoni mill-Kummissjoni. Suġġetti oħra jinkludu l-mobbiltà fir-reġjuni b'diffikultajiet ġeografiċi u demografiċi, u ż-żewġ strateġiji makroreġjonali dwar ir-reġjun Adrijatiku u Joniku (EUSAIR) u r-reġjun tal-Alpi (EUSALP).

## L-ORGANIZZAZZJONI

**A.** Il-kompożizzjoni (Artikolu 305 TFUE, Deċiżjoni tal-Kunsill 2014/930/UE)

**1.** L-għadd u l-allokkazzjoni nazzjonali tas-siġġijiet

Bi qbil mad-dispożizzjonijiet tad-Deċiżjoni tal-Kunsill 2014/930/UE tas-16 ta' Diċembru 2014, il-Kumitat tar-Reġjuni jinkludi 350 membru u għadd indaq ta' membri supplenti, imqassma bejn l-Istati Membri kif ġej:

- 24 għall-Ġermanja, Franza, l-Italja u r-Renju Unit,
- 21 għal Spanja u l-Polonja,
- 15 għar-Rumanija,
- 12 għall-Awstrija, il-Belġju, il-Bulgarija, ir-Repubblika Ċeka, il-Greċja, l-Ungerija, in-Netherlands, il-Portugall, u l-Lżvezja,
- 9 għall-Kroazja, id-Danimarka, il-Finlandja, l-Irlanda, il-Litwanja u s-Slovakkja,
- 7 għal-Latvja u s-Slovenja,
- 6 għall-Estonja,
- 5 għal Ċipru, il-Lussemburgu u Malta.

**2.** Kif jinħatru

Il-membri jinħatru għal tliet snin mill-Kunsill li jaġixxi b'unanimità fuq il-proposti li jsiru mill-Istat Membru kkonċernat (Artikolu 305 TFUE). Għall-perjodu mis-26 ta' Jannar 2015 sal-25 ta' Jannar 2020, il-Kunsill adotta d-Deċiżjoni (UE) 2015/116 tas-26 ta' Jannar 2015 li taħtar il-membri u l-membri supplenti tal-Kumitat tar-Reġjuni. Il-mandat tagħhom huwa rinnovabbli. Il-membri jeħtiġilhom li jew ikollhom mandat elettorali f'awtorità reġjonali jew lokali, jew ikollhom l-obbligu li jagħtu rendikont politiku ta' għemilhom lil assemblea eletta (Artikolu 300(3) TFUE). Kull darba li siġġu ta' membru jew membru supplenti fil-KtR isir vakanti fi tmiem il-mandat tagħhom (eż. fi tmiem il-mandat reġjonali jew lokali li abbażi tiegħu jkun ġie propost il-membru), ikun hemm bżonn ta' deċiżjoni tal-Kunsill separata.

**B.** L-istruttura (Artikolu 306 TFUE)

Il-Kumitat tar-Reġjuni għandu jeleggi lill-President u l-uffiċjali tiegħu minn fost il-membri tiegħu għal mandat ta' sentejn u nofs. Huwa jadotta r-Regoli ta' Proċedura tiegħu u jressaqhom għall-approvazzjoni tal-Kunsill (l-aħħar li ġew adottati kien fil-31 ta' Jannar 2014 abbażi tal-Artikolu 306(2) TFUE). Il-ħidma tiegħu ssir fi ħdan sitt kummissjonijiet speċjalizzati, li jhejju l-abbozzi ta' opinjoni u ta' riżoluzzjoni li sussegwentement jitressqu għall-adozzjoni fil-plenarja. Bħala regola, jorganizza sitt sessjonijiet plenarji fis-sena.



Il-plenarja tiġi ppreseduta mill-[President](#) tal-assemblea (Artikolu 306 TFUE) u l-funzjonijiet ewlenin tagħha huma li tadotta opinjonijiet, rapporti u riżoluzzjonijiet, tadotta l-abbozz tal-estimi tal-Kumitat rigward l-infiq u d-dħul, tadotta l-programm politiku tal-Kumitat fil-bidu ta' kull mandat, teleġġi l-President, l-Ewwel Viċi President u l-bqija tal-membri tal-Bureau, tistabbilixxi l-kummissjonijiet tematiċi fi ħdan l-istituzzjoni, kif ukoll tadotta u tirrevedi r-Regoli ta' Proċedura tal-Kumitat.

Għal finijiet ta' effiċjenza, il-Kumitat jikkondividi wħud mis-servizzi tas-Segretarjat permanenti tiegħu fi Brussell (ara l-Protokoll Nru 6 dwar il-lokalità tas-sede tal-istituzzjonijiet u ta' ċerti organi, korpi u dipartimenti tal-UE) mas-Segretarjat tal-Kumitat Ekonomiku u Soċjali Ewropew. Anke l-Bureau tal-Parlament Ewropew laħaq ftehim mal-KtR, fil-qafas tal-proċedura baġitarja tal-2014, biex b'mod kongunt jiggwadanjaw fl-effiċjenza fil-qasam tat-traduzzjoni. Il-Kumitat tar-Regġuni (Taqsim 7 tal-baġit tal-UE) kellu baġit amministrattiv ta' madwar EUR 89 miljun għall-2014, b'532 membru tal-persunal.

## L-ATTRIBUZZJONIJIET

**A.** L-għoti ta' opinjoni fuq talba ta' istituzzjonijiet oħra

**1.** Il-konsultazzjonijiet obligatorji

F'ċerti każijiet, il-Kunsill u l-Kummissjoni għandhom l-obbligu li jikkonsultaw lill-Kumitat tar-Regġuni qabel jiddeċiedu fuq kwistjonijiet li jikkonċernaw:

- l-edukazzjoni, it-taħriġ vokazzjonali u ż-żgħażaġħ (Artikolu 165 TFUE),
- il-kultura (Artikolu 167 TFUE),
- is-saħħa pubblika (Artikolu 168 TFUE),
- in-netwerks trans-Ewropej fl-oqsma tat-trasport, tat-telekomunikazzjoni u tal-enerġija (Artikolu 172 TFUE),
- il-koeżjoni ekonomika u soċjali (Artikoli 175, 177 u 178 TFUE).

**2.** Il-konsultazzjonijiet volontarji

Il-Kummissjoni, il-Kunsill u l-Parlament jistgħu jikkonsultaw ukoll lill-Kumitat tar-Regġuni rigward kwalunkwe kwistjoni oħra li jqisu xierqa.

Meta l-Parlament Ewropew, il-Kunsill jew il-Kummissjoni jikkonsultaw lill-Kumitat tar-Regġuni (sew jekk ikun b'mod obligatorju u sew jekk b'mod volontarju), huma jistgħu jistabbilixxu skadenza (ta' xahar minn tal-anqas bi qbil mal-Artikolu 307 TFUE) biex jagħti r-risposta tiegħu. F'każ li l-iskadenza tgħaddi mingħajr ma tkun inħarġet opinjoni, huma jkunu jistgħu jipproċedu mingħajr il-benefiċċju ta' opinjoni.

**B.** L-għoti ta' opinjoni fuq l-inizjattiva tal-Kumitat stess

**1.** Meta jiġi kkonsultat il-Kumitat Ekonomiku u Soċjali Ewropew, il-Kumitat tar-Regġuni jiġi informat dwar dan u jista' joħroġ huwa wkoll opinjoni dwar is-sugġett jekk jikkunsidra li jkunu involuti l-interessi reġjonali tiegħu.

**2.** Bħala regola ġenerali, il-KtR jista' joħroġ opinjoni kull meta jqis li tali azzjoni tkun xierqa. Perezempju, il-Kumitat ħareġ opinjonijiet fuq inizjattiva tiegħu stess f'dawn l-



oqsma li ġejjin: l-imprizi żgħar u medji, in-netwerks trans-Ewropej, it-turiżmu, il-fondi strutturali, is-saħħa (il-ġlieda kontra d-drogi), l-industrija, l-iżvilupp urban, il-programmi ta' taħriġ u l-ambjent.

**C.** Tressiq quddiem il-Qorti tal-Ġustizzja tal-Unjoni Ewropea - stħarriġ ġudizzjarju ex post

Il-Kumitat jista' wkoll jiftaħ proċeduri quddiem il-Qorti tal-Ġustizzja sabiex jissalvagwardja l-prerogattivi allokatu lilu ([Artikolu 263 TFUE](#)). Fi kliem ieħor, huwa jista' jiftaħ proċediment quddiem il-Qorti tal-Ġustizzja jekk jikkunsidra li ma jkunx ġie kkonsultat meta suppost kellu jkun jew jekk il-proċeduri ta' konsultazzjoni ma jkunux ġew applikati b'mod korrett (l-annullament ta' atti ([1.3.10](#))).

Id-dritt li jitressqu proċeduri skont [l-Artikolu 8 tal-Protokoll \(Nru 2\) dwar l-applikazzjoni tal-prinċipji tas-sussidjarjetà u tal-proporzjonalità, anness mat-Trattat ta' Lisbona](#), jekk il-proċeduri ta' konsultazzjoni ma jkunux ġew applikati b'mod korrett jippermetti lill-Kumitat tar-Reġjuni li jitlob lill-Qorti tal-Ġustizzja biex jivverifika jekk att leġiżlattiv li jaqa' fl-ambitu tal-isfera ta' kompetenza tal-Kumitat jikkonformax mal-prinċipju ta' sussidjarjetà.

## **IR-RWOL TAL-PARLAMENT EWROPEW**

Ir-Regoli ta' Proċedura tal-Parlament Ewropew (Anness V, Punt XII) jagħtu lill-Kumitat għall-Iżvilupp Reġjonali (REGI) r-responsabbiltà għar-relazzjonijiet mal-Kumitat tar-Reġjuni, l-organizzazzjonijiet ta' koperazzjoni bejn ir-reġjuni, u l-awtoritajiet lokali u reġjonali.

Skont il-[Ftehim ta' Kooperazzjoni bejn il-Parlament Ewropew u l-KtR tal-5 ta' Frar 2014](#):

- Il-KtR iħejji valutazzjonijiet tal-impatt dwar il-proposti għal leġiżlazzjoni tal-UE, li mbagħad jibgħat lill-Parlament fi żmien xieraq qabel ma tibda l-proċedura emendatorja. Dawn il-valutazzjonijiet tal-impatt jinkludu dettalji fil-livell nazzjonali, reġjonali u lokali dwar kif qed taħdem il-leġiżlazzjoni eżistenti, flimkien ma' opinjonijiet dwar titjib għal-leġiżlazzjoni proposta.
- membru wieħed tal-KtR jiġi mistieden għal-laqqgħat kollha tal-kumitati rilevanti tal-Parlament. Dan ir-rapporteur jew kelliem jippreżenta l-opinjonijiet tal-KtR. Min-naħa tagħhom, ir-rapporteurs tal-Parlament jistgħu jattendu l-laqqgħat tal-kummissjonijiet tal-KtR.
- il-kooperazzjoni leġiżlattiva ġenerali u l-pjan ta' ħidma jiġu diskussi darbtejn fis-sena bejn il-President tal-Konferenza tal-Prezidenti tal-Kumitati tal-Parlament u l-kontroparti tal-President fil-Kumitat tar-Reġjuni.

Sa mill-2008, il-Kumitati REGI u COTER organizzaw kull sena laqqgħa kongunta fil-qafas tal-avveniment "Open Days: il-Ġimgħa Ewropea tar-Reġjuni u l-Bliet".

Udo Bux  
10/2018

